



Minuti tal-Laqgħa Nru. 20 tal-Ħames Kunsill Lokali Luqa li saret fl-Uffiċċju Amministrattiv tal-Kunsill nhar it-Tnejn, 17 ta' Novembru 2008 fit-3.30 p.m.

<b>Preżenti:</b>	Il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Victor Caruana Dr Frank Psaila Is-Sur Joseph Piscopo A.Mus.L.C.M. (ħa postu fit-3.50p.m.) Is-Sur Joseph Camilleri Is-Sinjura Lucia Massa
<b>L-Uffiċjali:</b>	
Is-Segretarju Eżek.	Is-Sur Michael Borg

---

## AĠENDA

---

1. Qari u Approvazzjoni tal-Minuti
2. Riferenzi għall-Minuti
3. Korrispondenza
4. Mozzjonijiet
5. Ħlasijiet



## 1. QARI U APPROVAZZJONI TAL-MINUTI

- 1.1 Inqraw il-Minuti tal-Laqqgħa Nru 19 li, peress li ma kienx hemm emendi għalihom, ġew approvati fuq mozzjoni tas-Sinjura Luċia Massa ssekondata mis-Sur Joseph Camilleri.

## 2. REFERENZI GĦALL-MINUTI

- 2.1 Is-Sur Victor Caruana staqsa x'kien sar fuq it-tindif tal-*Water Culverts*. Is-Sindku wieġeb li peress li xi snin ilu l-*Cleansing Department* kien għen lill-Kunsill fit-tindif tal-*Culverts*, saret talba lil dan id-Dipartiment biex, qabel ma tinħareġ it-*tender*, nesploraw il-possibilita' li jgħinna wkoll din id-darba u b'hekk niffrankaw ftit tal-flus. Madankollu issa rċevejna twegiba negattiva għat-talba tagħna u allura jkollna noħorġu t-*tender*.

## 3. KORRISPONDENZA

- 3.1 Is-Sindku ta resume' tal-korrispondenza kollha li daħlet sas-17 ta' Novembru 2008, fosthom ;
- a) Talba mill-Iskola Primarja ta' Ħal Luqa għal donazzjoni ta' kotba fl-okkazzjoni tal-*Prize Day* li se ssir fit-12 ta' Diċembru 2008. Il-Kunsill qabel li tingħata l-istess donazzjoni bħal tas-sena l-oħra.
  - b) E-mail mill-Prof. Chris Fearne dwar il-*Memorial Fund* biex jitwaqqaf Masġar b'tifkira għall-ex Membru Parlamentari Dr Karl Chircop. Il-Kunsill unanimament qabel li jikkontribwixxi għal dan il-*Fund*.
  - c) E-mail mill-AKL li tesprimi s-sodisfazzjon tagħha dwar inizzjattivi li tħabbu fil-Budget fuq proġetti għal żvilupp sostenibbli fil-lokalitajiet permezz tal-*Local Green Challenge Award*, il-*Local Council Enterprise Support Award Scheme* u l-*Co-Financing Fund*.
  - c.i) Fi spunt li ttieħed f'dan l-istadju, fuq suġġeriment tas-Sur Victor Caruana l-Kunsill qabel li tintbagħat ittra lil *Malta Heritage* biex flimkien mal-Kunsill Lokali Luqa u l-Kunsill Lokali Gudja jingiebu fondi biex isir ir-restawr tas-Salib li hemm fi Triq il-Gudja.
  - c.ii) Fuq suggeriment tas-Sur Victor Caruana l-Kunsill qabel ukoll li tintbagħat ittra lid-Direttorat tat-Toqoq biex waqt li jkun għaddej ix-xogħol fuq Triq il-Kunsill ta' l-Ewropa, Triq il-Gudja tiġi *up-graded* u tingħata t-tarmac. It-talba tagħna ssir ukoll peress li t-traffiku minn Triq il-Kunsill ta' l-Ewropa se jiġi devjat għal Triq il-Gudja.
  - d) E-mail mill-AKL dwar il-programm ta' attivitajiet li se jittella' bejn it-3-7 ta' Diċembru 2008 biex jtfakkar il-15 Anniversarju mit-Twaqqif tal-Kunsill Lokali f'Malta. Kopja ta' dan il-programm ingħatat lill-Kunsilliera kollha.
  - e) E-mail mill-AKL dwar laqqgħa għall-Kunsillieri - Reġjun Xlokk li se ssir is-Sibt, 22 ta' Novembru 2008.
    - Giet innotata wkoll il-korrispondenza kollha tal-MEPA li daħlet sas-17 ta' Novembru 2008.



- Dwar iċ-ċitazzjonijiet tat-traffiku li jingħataw fi Triq Dun Pawl, Luqa permezz tas-CCTV camera, is-Sur Victor Caruana qal li minn informazzjoni li tah ċertu Supretendent tal-Pulizija, il-liġi tgħid li *parking-bay* immarkata “ *Keep Clear* ” tista’ tintuża minn xi hadd ieħor waqt li l-istabbiliment (fil-każ tagħna l-Bank of Valletta) ikun magħluq. Is-Sindku John Schembri talab lis-Sur Caruana jgħib dik il-parti tal-liġi li tgħid dan.

Wara diskussjoni fuq dan is-suġġett, il-Kunsill iddeċieda li tintbagħat ittra lill-awtorita kompetenti tal-Pulizija biex jekk huwa possibbli jagħtuna bil-miktub dwar jekk jistgħux jew le karożzi jipparkjaw f’*reserved parking* meta (fil-każ tagħna) il-Bank ikun magħluq.

- Is-Sur Victor Caruana ppreżenta kwotazzjoni għax-xiri ta’ tliet standardi għall-Kunsill. Il-Kunsill approva x-xiri ta’ dawn l-istandardi skond il-kwotazzjoni sottomessa.

#### 4. MOZZJONIJIET

4.1 Mozzjoni mressqa mis-Sindku John Schembri u ssekondata mill-Viċi Sindku Joseph Scicluna tgħid li : **il-Kunsill japprova li ssir il-mixgħela ta’ toroq għal-matul il-festa tal-Milied.** Din il-mozzjoni għiet approvata unanimament..

4.2 Mozzjoni ppreżentata mill-Kunsilliera Luċia Massa u ssekondata mill-Viċi Sindku Joseph Scicluna tgħid li : **I-Kunsill japprova li ssir ħarġa kulturali fl-okkazzjoni tal-15 Anniversarju tal-Kunsilli Lokali.** Il-mozzjoni għiet approvata unanimament.

4.3 Il-Kunsill approva wkoll b’vot unanimu mozzjoni mressqa mis-Sindku John Schembri u ssekondata mis-Sur Joseph Scicluna li tgħid li : **I-Kunsill japprova li għal żmien il-festi tal-Milied issir il-bibita’ annwali għall-Kunsillieri u għal dawk il-ħaddiema li jagħmlu xogħol relata mal-Kunsill.** Il-Mozzjoni għiet unanimament approvata. Sadattant għe deċiż ukoll li din l-attività’ ssir nhar it-Tnejn, 22 ta’ Diċembru 2008.

- Il-Viċi Sindku s-Sur Joseph Scicluna qal li b’rabta ma’ din l-attività’ għal matul il-festi tal-Milied kien qiegħed jipproponi li ssir ikla għall-Kunsillieri u l-*partners* tagħhom flimkien ma l-istaff tal-Kunsill. Huwa qal li din hija attività’ ta’ darba f’sena. Din kienet issir qabel u ma jarax għala l-Kunsill m’għandux jagħmilha, speċjalment meta wieħed iqis li l-Kunsillieri ma jieħdu xejn għax-xogħol li jagħmlu.

Dwar din il-proposta kien hemm qbil unanimu. Pero’ is-Sur Victor Caruana qal li għalkemm jaqbel, ikun tajjeb li naraw jekk b’din l-attività’ nkunux qegħdin niksr d-direttiva li ngħatat lid-dipartimenti governattivi biex inaqqsu l-ispiza u ma jorganizzawx dawn l-attivitàjiet.

- Is-Sindku wiegħeb li għalkemm kulħadd jaqbel, nivverifikaw ma’ l-Assoċjazzjoni tal-Kunsilli Lokali biex naraw li kollox ikun kif għandu jkun. Jied igħid li f’kaz li ma jkunx hemm problemi, issugerixxa li din l-attività’ ssir il-Ġimgħa, 19 ta’ Diċembru 2008. Il-Kunsill qabel mal-proposta tas-Sindku.



## 5. **HLASIJET**

4.1 Il-Kunsill approva l-ħlasijiet kollha li daħlu sas-17 ta' Novembru 2008 u li lista tagħhom ġiet ippreżentata mis-Segretarju Eżekuttiv.

- Peress li ma kienx hemm items oħra x'jiġu diskussi, fl-4.45 p.m. is-Sindku ddikjara l-laqqgħa bħala magħluqa.

➤ Konfermati Illum 22 ta' Diċembru 2008.

---

John Schembri  
Sindku

---

Michael Borg  
Segretarju Eżekuttiv